

30-05-2024

08.30 Hrs

HL-Opening

آكاشوانى سے پيش بے خبرنامہ

(Music)

آداب: خبرنامے كے ساتھ ميں _____ شبانہ رحمان

پہلے اس وقت كى ايم خبریں

-
- 1 لوك سبها انتخابات كے ساتويں اور آخري مرحلے كى چناؤ مهم آج شام ختم ہو رہى ہے۔
 - 2 مھاراشٹر سركار نے اُن دو ڈاكٲروں كو معطل كر ديا ہے، جنھوں نے Pune ميں كار سے ٲكر مارنے كے واقعے كے ملزم كے خون كے نمونے كو بدل ديا تھا۔
 - 3 بھارت اور بنگلہ ديش نے نئی دلى ميں چوتھے دور كے سفارتى مذاكرات كيے۔
 - 4 جنوب مغربى مانسون كے معمول كى تاريخ سے دو دن پہلے آج كيرالہ پہنچنے كا امكن ہے۔

5 بھارتی موسمیات محکمے نے کہا ہے کہ شمالی مغربی اور وسطی بھارت میں شدید گرمی کا زور آج سے رفتہ رفتہ کم ہو جائے گا۔

6 اور شطرنج میں :

بھارت کے Pragganandhaa نے ناروے شطرنج ٹورنامنٹ کے کلاسیکل مقابلے میں پہلی مرتبہ عالمی نمبر ایک Magnus Carlsen کو ہرا دیا ہے۔

(Music)

اب خبریں تفصیل سے۔

Campaigning Overall

لوک سبھا انتخابات کے ساتویں اور آخری مرحلے کی چنائو مہم آج شام ختم ہو رہی ہے۔ مختلف سیاسی پارٹیوں کے لیڈروں نے آخری لمحات میں ریلیاں کر کے ووٹروں کو راغب کرنے کی اپنی کوششیں تیز کر دی ہیں۔ اس مرحلے میں ہفتے کے روز 7 ریاستوں اور مرکز کے زیر انتظام علاقے چنڈی گڑھ میں 57 پارلیمانی حلقوں کے لیے پولنگ ہوگی۔

اس مرحلے میں مجموعی طور پر 904 امیدوار انتخابی میدان میں ہیں۔ اس مرحلے میں پہلی جون کو جن سیٹوں کے لیے ووٹ ڈالے جائیں گے، ان میں اترپردیش اور پنجاب کی 13-13 سیٹیں، مغربی بنگال میں 9، بہار میں 8، اوڈیشہ میں 6، ہماچل پردیش میں 4، جھارکھنڈ میں 3 اور مرکز کے زیر انتظام علاقے چنڈی گڑھ کی ایک سیٹ شامل ہے۔

ہفتے کے روز ہی اوڈیشہ اسمبلی کی 42 سیٹوں کے لیے بھی ووٹنگ ہوگی۔

وزیراعظم اور BJP کے سرکردہ لیڈر نریندر مودی نے گل مغربی بنگال اور اوڈیشہ میں ریلیوں سے خطاب کیا۔

مغربی بنگال میں جناب مودی نے متھرا پور میں ایک ریلی سے خطاب کرتے ہوئے کہا کہ آج ہر کوئی بھارت کو احترام اور قدر کی نگاہ سے دیکھتا ہے اور ایسا اس لیے ممکن ہو سکا ہے کہ عوام کی حمایت کے ساتھ مرکز میں BJP کی زیر قیادت NDA سرکار اقتدار میں آئی تھی۔

اوڈیشہ کے بالاسور میں ایک ریلی سے خطاب کرتے ہوئے جناب مودی نے کہا کہ مغربی بنگال، جھارکھنڈ اور اوڈیشہ میں رائے دہندگان کے جوش و خروش کو دیکھتے ہوئے انہیں یقین ہے کہ مرکز میں تیسری بار ایک مضبوط مودی سرکار بنائی جائے گی۔

لوک سبھا انتخابات کی چنائو مہم کے آج آخری دن جناب مودی پنجاب کے ہوشیار پور قصبے میں ایک ریلی سے خطاب کریں گے۔ BJP کے قومی صدر جے پی نڈا بھی پارٹی امیدواروں کی حمایت میں امرتسر، فرید کوٹ اور روپ نگر میں ریلیوں سے خطاب کرنے والے ہیں۔

دوسری طرف عام آدمی پارٹی کے لیڈر اور ریاست کے وزیراعلیٰ بھگونت مان مختلف ضلعوں میں روڈ شو کریں گے۔

ادھر شرومنی اکالی دل کے صدر سکھبیر سنگھ بادل کل شام امرتسر میں پارٹی امیدوار کی حمایت میں چنائو مہم میں شامل ہوئے۔x

UP – Campaign Last Day

اترپردیش میں بھی لوک سبھا انتخابات کے ساتویں اور آخری مرحلے کی چنائو مہم کا آج آخری دن ہے۔

سیاسی پارٹیوں نے رائے دہندگان کو راغب کرنے کے لیے اپنی پوری طاقت لگادی ہے۔

آکاشوانی کے نامہ نگار نے بتایا ہے کہ وزیر دفاع اور BJP کے سرکردہ لیڈر راجناتھ سنگھ کُشی نگر، رابرٹس گنج اور چندولی حلقوں میں انتخابی مہم میں شامل ہوں گے۔

BJP کے لیڈر اور مدھیہ پردیش کے وزیر اعلیٰ موہن یادو بھی کُشی نگر اور سون بھدر حلقوں میں روڈ شو کریں گے جبکہ سماجوادی کے سربراہ اکھیلیش یادو آج مہاراج گنج اور گھوسی حلقے میں انتخابی مہم میں شرکت کریں گے۔
مزید تفصیل ہمارے نامہ نگار سے:

V/C - Sushil Tiwari

Jharkhand - Campaign

جھارکھنڈ میں مختلف پارٹیوں کے رہنما ووٹروں کو اپنے پارٹی امیدواروں کے حق میں کرنے اپنی آخری کوشش کر رہے ہیں۔ کانگریس کے سینئر لیڈر رابل گاندھی کا Dunka کا دورہ ناگزیر وجوہات کے سبب منسوخ کر دیا گیا ہے۔

جھارکھنڈ کے BJP سربراہ بابو لال مرانڈی، Godda اور صاحب گنج میں ریلیاں کریں گے۔

وزیر اعلیٰ چمپئی سوربن پارٹی امیدواروں کے حق میں Godda، دُمکا اور صاحب گنج سلسلے وار میٹنگوں سے خطاب کریں گے۔

RJD اور بائیں بازو کی پارٹیوں کے لیڈرس بھی آج ریلیاں اور روڈ شوز کریں گے۔ جھارکھنڈ کے ساتھل خطے کے Godda، دُمکا اور صاحب گنج حلقوں میں ہفتے کے روز انتخابات کا آخری مرحلے کے تحت پولنگ ہوگی۔x

Bihar - Campaign

بہار میں لوک سبھا انتخابات کے ساتویں مرحلے کے تحت 8 پارلیمانی حلقوں میں انتخابی مہم کا آج آخری دن ہے۔ پٹنہ صاحب، آرا، پاٹلی پتر، نالندہ، ساسارام، Karakat اور بکسر لوک سبھا حلقوں میں پہلی جون کو پولنگ ہوگی۔ NDA اور عظیم اتحاد کے مختلف سینئر لیڈرس اور سرکردہ مہم کار اپنے پارٹی امیدواروں کی حمایت میں ووٹروں کو راغب کرنے کی آج آخری کوشش کریں گے۔

BJP کے ریاستی صدر سمراٹ چودھری انتخاب والے علاقوں میں عوامی میٹنگیں کریں گے۔ نائب وزیر اعلیٰ وجے کمار سنہا، نالندہ، جہان آباد، پاٹلی پتر حلقوں میں گھر گھر جاکر چناؤ مہم انجام دیں گے۔ LJP (رام ولاس) پارٹی کے سربراہ چراغ پاسوان بھی NDA امیدواروں کی حمایت میں عوامی میٹنگیں کریں گے۔

دوسری جانب RJD کے سربراہ لالو پرساد یادو پاٹلی پتر حلقے میں روڈ شو کریں گے اور ووٹروں سے رابطے کا پروگرام کریں گے۔ RJD لیڈر تیجسوی پرتاپ یادو، سبھی 8 پارلیمانی حلقوں کا دورہ کریں گے اور عوامی میٹنگوں سے خطاب کریں گے۔x

HP – Mandi Parliament Constituency Profile

لوک سبھا انتخابات کیلئے اہم حلقوں کی ہماری سیریز کے تحت آج ہم آپ کیلئے ہماچل پردیش میں منڈی پارلیمانی حلقے پر ایک رپورٹ پیش کر رہے ہیں۔ یہ حلقہ ہماچل کی سیاست کا مرکز خیال کیا جاتا ہے اور رقبے کے اعتبار سے ملک میں دوسرا سب سے بڑا پارلیمانی حلقہ ہے۔

منڈی پارلیمانی حلقے میں ریاست کے 6 اضلاع منڈی، چمبا، گلو، شملہ، کٹور اور لاہول اسپتی کی 17 اسمبلی حلقے شامل ہیں۔ اس حلقے میں ووٹروں کی کل تعداد 13 لاکھ 77 ہزار 173 ہے، جس میں 6 لاکھ 85 ہزار 831 مرد ووٹرس، 6 لاکھ 78 ہزار 224 خاتون ووٹرس اور 47 ہزار 215، اٹھارہ سے انیس سال کی عمر کے پہلی بار ووٹ دینے والے افراد شامل ہیں۔

ایک رپورٹ

V/C - Ritesh Kapoor

اس بار منڈی پارلیمانی حلقے میں 10 امیدوار انتخاب لڑ رہے ہیں۔
تاہم توقع ہے کہ اصل مقابلہ کانگریس اور BJP کے درمیان ہوگا۔
بھارتیہ جنتا پارٹی نے منڈی ضلع سے تعلق رکھنے والی فلم اداکارہ
کنگنا رنوت کو اپنا امیدوار بنایا ہے۔ جبکہ کانگریس نے آنجھانی
سابق وزیر اعلیٰ ویر بھدر سنگھ اور اس حلقے میں موجودہ ایم پی
پرتیہا سنگھ کے بیٹے وکرمادتیہ سنگھ کو میدان میں اتارا ہے۔ کنگنا
رنوت پچھلے 10 برسوں میں مودی حکومت کی حصولیابیوں اور
مودی کی گارنٹی کو اپنی انتخابی مہم کا موضوع بنا رہی ہیں،
جبکہ کانگریس امیدوار وکرمادتیہ سنگھ ریاستی حکومت کے

گزشتہ ڈیڑھ سال میں کئے گئے کام اور ریاست کے 6 بار وزیر اعلیٰ
رہے اپنے آنجہانی والد کے ذریعے کئے گئے ترقیاتی اقدامات کو
نمایاں کر رہے ہیں۔

شملہ سے ریش کپور سائٹل کی رپورٹ کے ساتھ خبرنامے کیلئے
میں فہیم احمد۔

BREAK

یہ خبرنامہ آکاشوانی سے نشر کیا جا رہا ہے۔

GONG

Maha – Doctor Suspension

مہاراشٹر سرکار نے بڑی کارروائی کرتے ہوئے پونے کے Sasson جنرل اسپتال کے
اُن دو سینئر ڈاکٹروں کو مختلف الزامات میں معطل کر دیا ہے۔ ان میں 19 مئی
کو کار سے ٹکر مارنے کے واقعے کے نابالغ ملزم کے خون کے نمونوں میں
بیراپھیری کرنے کا الزام بھی شامل ہے۔

ڈاکٹر اجے توارے اور ڈاکٹر شری بری Halnor کو فوری طور سے معطل کر دیا
گیا ہے جبکہ اسپتال کے Dean ڈاکٹر وِنائک کالے کو لازمی طور پر چھٹی پر بھیج
دیا گیا ہے۔

دونوں ڈاکٹر سرِ دست گل تک پولیس تحویل میں ہیں۔ معطل کیے جانے کی
مدت کے دوران ان ڈاکٹروں کو کسی طرح کا پرائیویٹ روزگار قبول کرنے کی
اجازت نہیں ہوگی۔ اب تک کی پولیس تحقیقات کے مطابق ڈاکٹر توارے اور

ڈاکٹر Halnor نے بظاہر 17 سالہ ملزم لڑکے کو کلین چٹ دینے کی خاطر کسی دیگر شخص کا خون کا نمونہ لے کر رپورٹ پیش کی تھی۔x

Dombivli Chemical Factory Blast

مہاراشٹر میں Dombivali کیمیکل فیکٹری دھماکہ کیس میں عدالت نے کمپنی کے دو ملزم ڈائریکٹروں کو گل تک کے لیے پولیس تحویل میں دے دیا ہے۔ Dombivali MIDC میں واقع Amudan کیمیکل کمپنی میں دھماکہ ہونے کے کیس کے سلسلے میں اسنہا مہتا اور اُن کے شوہر Malay مہتا کو گرفتار کیا گیا تھا۔ ان دونوں کو اُلہاس نگر کرائم برانچ کی ٹیم نے کلیان کی عدالت میں پیش کیا۔ عدالت نے دونوں فریقوں کے دلائل کی سماعت کے بعد ملزموں سے پوچھ تاچھ کے لیے اُنہیں دو دن کی تحویل میں دیے جانے کی منظوری دے دی۔ یہ دھماکہ اس مہینے کی 23 تاریخ کو ہوا تھا جس میں 10 افراد کی موت ہو گئی تھی اور 60 لوگ زخمی ہوئے تھے۔

ادھر مہاراشٹر سرکار نے اس واقعے کی تحقیقات کے لیے پرنسپل سکرپٹریوں پر مشتمل تین ارکان کی اعلیٰ سطح کی کمیٹی بنائی ہے۔ امید ہے کہ یہ کمیٹی تین دن کے اندر اندر اپنی رپورٹ پیش کر دے گی۔ x

Ladakh – Rajgan Purik Book Release

لداخ میں آرٹس، کلچر اور کرگل زبان کی لداخ اکیڈمی نے TFC کرگل میں نامور تاریخ داں محمد صادق Hardassi کی تحریر کردہ تاریخی حقائق پر ایک جامع کتاب Rajgan Purik کتاب کے اجراء کی ایک باوقار تقریب منعقد کی۔

Hardassi کی تحریر کردہ یہ تیسری بڑی اشاعت ہے۔ ان کی پہلی اشاعتوں میں *Balti Mahajireen: A Short History* (2012) اور *Balti Adab: A Short History* (2017) شامل ہیں۔x

IMD Monsoon

جنوب مغربی مانسون کے معمول کی تاریخ سے دو دن پہلے آج کیرالہ پہنچنے کا امکان ہے۔ بھارتی موسمیات محکمے نے کہا ہے کہ آج شمال مشرقی ریاستوں کے کچھ حصوں میں مانسون کے آگے بڑھنے کی بھی امید ہے۔ آکاشوانی نیوز سے بات کرتے ہوئے بھارتی موسمیات محکمے کے سرکردہ سائنسدان آر۔ کے۔ جینامنی نے مانسون کے بارے میں تفصیلی جانکاری دی۔

IMD - Jenamani

موسمیات محکمے نے اگلے پانچ دن کے دوران کیرالہ، انڈمان نکوبار جزائر اور ماہے میں کہیں کہیں تیز بارش کی پیشگوئی کی ہے۔ اگلے مہینے کی پہلی اور دو تاریخ کو تمل ناڈو اور جنوبی کرناٹک کے اندرونی علاقوں میں بھی بارش ہونے کا امکان ہے۔

بھارتی موسمیات محکمے نے مزید کہا ہے کہ شمال مغربی اور وسطی بھارت میں شدید گرمی کا زور آج سے رفتہ رفتہ کم ہونا شروع ہو جائے گا۔

آکاشوانی نیوز سے بات کرتے ہوئے IMD کے ڈائریکٹر جنرل ایم۔ مہاپاترا نے کہا کہ خطے میں مغربی سمت سے ہونے والی موسم کی تبدیلی کے زیر اثر شمال مغربی بھارت میں کہیں کہیں ہلکی بارش ہونے اور گرج چمک کے ساتھ چھینٹے پڑنے کا امکان ہے۔ یہ سلسلہ اتوار تک جاری رہنے کی پیشگوئی کی گئی ہے۔

India Bangladesh Consular Dialogue

بھارت اور بنگلہ دیش کے درمیان چوتھے دور کے قونصلر مذاکرات کل نئی دہلی میں منعقد ہوئے۔ پاسپورٹ اور ویزا ڈویژن کے جوائنٹ سکرپٹری قونصلر ڈاکٹر امن پوری نے بھارتی وفد کی قیادت کی، جبکہ وزارت خارجہ میں ڈائریکٹر جنرل (جنوبی ایشیا) رقیب الحق نے بنگلہ دیشی وفد کی قیادت کی۔ دونوں فریقوں نے کوارڈی نیشن کو مستحکم کرنے اور قونصلر سے متعلق امور، ویزے کے معاملات، وطن واپسی، MLAT اور حوالگی سے متعلق معاملات میں تعاون کے تعلق سے وسیع تر امور پر بات چیت کی۔ طرفین نے دونوں ملکوں سے شہریوں کی آمد و رفت کی سہولت کیلئے دو طرفہ نظر ثانی شدہ سفری بندوبست کو مزید مستحکم کرنے پر اتفاق کیا۔ دونوں ملکوں نے عوام کے درمیان تبادلے کو فروغ دینے کے اپنے عزم کا بھی اعادہ کیا اور باہمی طور پر طے شدہ تاریخ پر ڈھاکہ میں اگلے دور کے مذاکرات منعقد کرنے پر اتفاق کیا۔x

UK Parliament

برطانیہ میں چار جولائی کو ہونے والے عام انتخابات سے قبل پانچ ہفتے کی چنائو مہم کی مدت شروع ہونے پر وہاں کی پارلیمنٹ کو گل آدھی رات کو تحلیل کر دیا گیا۔ اس طرح چنائو عمل شروع ہونے کا باضابطہ اعلان ہو گیا ہے۔ اس کے ساتھ ہی برطانوی پارلیمنٹ کے سبھی 650 ارکان کی سیٹیں خالی ہو گئی ہیں۔ یہ امید کی جا رہی ہے کہ اس چنائو سے لیبر پارٹی 14 سال کے Conservative دورِ حکومت کے بعد اقتدار میں واپس آجائے گی۔x

Norway Chess

بھارت کے Pragganandhaa نے ناروے شطرنج ٹورنامنٹ کے کلاسیکل مقابلے میں پہلی مرتبہ عالمی نمبر ایک Magnus Carlsen کو ہرا دیا ہے۔

18 سالہ Pragganandhaa نے ٹورنامنٹ کی تیسری بازی میں سفید مہروں سے کھیلتے ہوئے عالمی نمبر ایک کھلاڑی کو شکست دی۔ انہیں شروع میں ہی سبقت مل گئی تھی اور آخر کار انہوں نے اسے جیت میں بدل دیا۔

اس کامیابی کے ساتھ ہی Pragganandhaa ٹورنامنٹ میں ساڑھے پانچ پوائنٹ کے ساتھ سبقت حاصل کرنے والے واحد کھلاڑی بن گئے ہیں۔x

GONG

PRESS COMMENTS

اب اخبارات کے آئینہ کے ساتھ ہیں: فہیم احمد۔

شکرہ - شبانہ

قومی راجدھانی دلی سے شائع ہونے والے آج کے بیشتر اُردو اخبارات نے ملک بھر میں شدید گرمی سے متعلق خبر کو اپنی شہ سرخی بنایا ہے۔ روزنامہ راشٹریہ سہارا کی سرخی ہے 'ملک بھر میں گرمی کی شدت برقرار، دلی میں گرمی نے تمام ریکارڈ توڑے'۔ اخبار انقلاب اور ہندوستان ایکسپریس نے بھی اس خبر کو اہمیت کے ساتھ شائع کیا ہے۔

اخبار ملاپ نے سمندری طوفان کے تعلق سے لکھا ہے شمال مشرق میں 'ریمل طوفان' نے مچائی تباہی، 48 افراد ہلاک، اسکول بند رکھنے کا حکم۔

- اخبار پرتاپ نے رودرم-2 میزائل کے کامیاب تجربے کو اہم خبر بنایا ہے۔
- اخبارات نے وزیر داخلہ امت شاہ کے اس بیان کو اہمیت دی ہے کہ سہارا میں جن لوگوں کا پیسہ پھنسا ہے، ہم اُن کی ایک ایک پائی واپس کریں گے۔
- اخبارات کی بین الاقوامی خبریں اس طرح ہیں:
- ★ اسرائیل کے غزہ پر شدید حملے جاری، درجنوں فلسطینی ہلاک۔
 - ★ مغرب نے یوکرین میں فوجی بھیجے تو مغرب میں ہی نہیں، دنیا بھر میں جنگیں چھڑ جائیں گی: روسی صدر کا انتباہ۔
 - ★ سعودی سے ایرانی ٹی وی کے 6 نمائندے ملک بدر۔
 - ★ بحیرہ احمر میں جہاز پر حملہ، عملے کے 13 افراد محفوظ۔
 - ★ پاکستان میں مسافر بس کھائی میں گرنے سے 28 افراد ہلاک۔
 - ★ رومانیہ کے صدر، جون کے اوائل میں نیٹو کے سربراہ کی دوڑ سے دستبردار ہوسکتے ہیں۔

★★★

آخر میں خاص خاص خبریں ایک بار پھر

- 1 لوک سبھا انتخابات کے ساتویں اور آخری مرحلے کی چناؤ مہم آج شام ختم ہو رہی ہے۔

2 مہاراشٹر سرکار نے اُن دو ڈاکٹروں کو معطل کر دیا ہے، جنہوں نے Pune میں کار سے ٹکر مارنے کے واقعے کے ملزم کے خون کے نمونے کو بدل دیا تھا۔

3 بھارت اور بنگلہ دیش نے نئی دلی میں چوتھے دور کے سفارتی مذاکرات کیے۔

4 جنوب مغربی مانسون کے معمول کی تاریخ سے دو دن پہلے آج کیرالہ پہنچنے کا امکان ہے۔

5 بھارتی موسمیات محکمے نے کہا ہے کہ شمالی مغربی اور وسطی بھارت میں شدید گرمی کا زور آج سے رفتہ رفتہ کم ہو جائے گا۔

6 اور شطرنج میں :

بھارت کے Pragganandhaa نے ناروے شطرنج ٹورنامنٹ کے کلاسیکل مقابلے میں پہلی مرتبہ عالمی نمبر ایک Magnus Carlsen کو ہرا دیا ہے۔

اسی کے ساتھ یہ خبر نامہ ختم ہوا۔
